

32001R1004

24.5.2001

IL-ĠURNAL UFFIĊJALI TAL-KOMUNITAJIET EWROPEJ

L 140/8

IR-REGOLAMENT TAL-KUMMISSJONI (KE) Nru 1004/2001
tat-22 ta' Mejju 2001
dwar il-klassifikazzjoni ta' ċerti oġġetti fin-Nomenklatura Magħquda

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 ⁽¹⁾ dwar it-tariffa u n-nomenklatura ta' l-istatistika u dwar it-Tariffa Doganali Komuni, kif l-aħħar emendat mir-Regolament (KE) Nru 2559/2000 ⁽²⁾, u b' mod partikolari l-Artikolu 9 tiegħu,

Billi:

- (1) Sabiex tiġi żgurata l-applikazzjoni uniformi tan-Nomenklatura Magħquda annessa mar-Regolament imsemmi, huwa meħtieġ li jiġu adottati miżuri li jirrigwardaw il-klassifikazzjoni ta' l-oġġetti rreferiti fl-Anness ma' dan ir-Regolament;
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli wkoll japplikaw għal xi nomenklatura oħra li hija kompletament jew parzjalment ibbażata fuqha jew li żżid xi subdiviżjoni addizzjonali magħha u li hija stabbilita minn dispożizzjonijiet speċifiċi tal-Komunità, bl-intenzjoni ta' l-applikazzjoni tat-tariffa u miżuri oħra li jirrigwardaw il-kummerċ ta' l-oġġetti;
- (3) Skond ir-regoli ġenerali msemmija, l-oġġetti deskritti fil-kolonna 1 tat-tabella mehmuża mar-Regolament preżenti għandhom jiġu klassifikati skond il-kodiċijiet tan-NM indikati fil-kolonna 2, bis-saħħa tar-raġunijiet dikjarati fil-kolonna 3;
- (4) Huwa xieraq li informazzjoni tat-tariffa li torbot mahruġa mill-awtoritajiet doganali ta' l-Istati Membri dwar

il-klassifikazzjoni ta' l-oġġetti fin-Nomenklatura Magħquda u li mhumiex konformi mad-dispożizzjonijiet ta' dan ir-Regolament, jistgħu jkomplu jintalbu, taht id-dispożizzjonijiet ta' l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità ⁽³⁾, kif l-aħħar emendat mill-Parlament Ewropew u r-Regolament tal-Kunsill (KE) Nru 2700/2000 ⁽⁴⁾, għal perjodu ta' tliet xhur mid-detentur;

- (5) Il-miżuri li hemm ipprovduti f'dan ir-Regolament huma skond l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

L-Artikolu 1

L-oġġetti deskritti fil-kolonna 1 tat-tabella mehmuża huma kklassifikati taht in-Nomenklatura Magħquda taht il-kodiċijiet tan-NM indikati fil-kolonna 2 tat-tabella msemmija.

L-Artikolu 2

L-informazzjoni tat-tariffa li torbot mahruġa mill-awtoritajiet doganali ta' l-Istati Membri li mhijiex konformi mad-dispożizzjonijiet ta' dan ir-Regolament tista' tkompli tintalab taht id-dispożizzjonijiet ta' l-Artikolu 12(6) tar-Regolament (KEE) Nru 2913/92 għal perjodu ta' tliet xhur.

L-Artikolu 3

Dan ir-Regolament jidhol fis-seħh fl-ghoxrin ġurnata wara l-pubblikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fit-22 ta' Mejju 2001.

Għall-Kummissjoni

Frederik BOLKESTEIN

Membru tal-Kummissjoni

⁽¹⁾ ĠU L 256, tas-7.9.1987, p. 1.

⁽²⁾ ĠU L 293, tat-22.11.2000, p. 1.

⁽³⁾ ĠU L 302, tad-19.10.1992, p. 1.

⁽⁴⁾ ĠU L 311, tat-12.12.2000, p. 17.

L-ANNEX

Deskrizzjoni ta' l-oġġetti	Klassifikazzjoni Kodiċi tan-NM	Raġunijiet
(1)	(2)	(3)
Kamera lineari modulari bi hrug tal-video ta' kanal wiehed. Iċ-ċirkwit ġewwa l-kamera huwa magħmul minn differential line drivers u receivers, timing control logic, CCD linear imaging sensor, DC restoration, video combining, kisba fil-hrug u buffering. Il-kamera hija diżinjata biex tkun inkorporata f'sistemi ta' kejl elettro-ottiku u ta' kontroll. Ara r-ritratt (*)	8528 30 90	Il-klassifikazzjoni hija stabbilita mid-dispożizzjonijiet tar-Regoli Ġenerali 1 u 6 għall-interpretazzjoni tan-Nomenklatura Magħquda, in-Nota 2(a) tal-Kapitolu 90 u l-kliem tal-kodiċi tan-NM 8525, 8525 30 u 8525 30 90. Il-kamera hija eskluża mill-Kapitolu 90, għax hija prodott klassifikat fl-intestatura rispettiva tal-Kapitolu 85
Screen tal-plasma tal-kulur b'qies djaġonali ta' screen ta' 105,6cm (qies kollu 103,5 (W) x 64 (T) x 15(D) cm) b'konfigurazzjoni ta' pixel ta' 852 x 480 u żewġ <i>loudspeakers</i> interni. L-apparat għandu l-<i>interfaces</i> li ġejjin: — tliet <i>video input connectors</i> (sinjal kompost tal-video), — konnessjonijiet ta' dhul wiehed ta' data (VGA-SVGA), — konnessjoni ta' dhul wiehed ta' awdjo, — konnessjoni ta' kontroll wiehed L-<i>interfaces</i> differenti jippermettu l-<i>monitor</i> biex juri bil-kulur kemm l-informazzjoni riċevuta mill-magni awtomatiċi ta' l-ipproċessar ta' l-informazzjoni u stampi weqfin jew jiċċaqalqu minn <i>video recording</i> jew magna li tirroproduċi, <i>DVD-player</i>, <i>video</i> kamera, eċċ. Huwa provdut bl-aċċessoriji li ġejjin: — <i>cable clips</i>, <i>power flex</i>, <i>remote control</i> (operat b'żewġ batteriji), u l-<i>manual</i> ta' l-utent; - <i>diskettes</i> ta' l-istallazzjoni	8528 21 90 8524 91 00	Il-klassifikazzjoni hija stabbilita mid-dispożizzjonijiet tar-Regoli Ġenerali 1 u 6 għall-interpretazzjoni tan-Nomenklatura Magħquda, in-Nota 6 tal-Kapitolu 85 u l-kliem tal-kodiċi tan-NM 8528, 8528 21, 8528 21 90 kif ukoll il-kodiċi tan-NM 8524 u 8524 91 00. Il-prodott mhux ikklassifikat taht is-subintestatura 8471 60 għax kapaċi li jipproduċi mill-ġdid dehra tal-kulur minn sinjal kompost ta' <i>video</i> (ara l-HSEN ta' l-intestatura 8531, il-punt I. D.(1)). Bl-istess mod, il-prodott mhux klassifikat taht l-intestatura 8531 għax il-funzjoni tiegħu mhux li jipprovdi indikazzjoni viżwali għal skopijiet biex jagħmel is-sinjali (ara l-HSEN ta' l-intestatura 8531, il-punt D)

(*) Ir-ritratt huwa purament għal informazzjoni.

